



চীফ মিনিষ্টরনা মণিপুর পোলো ইন্টরনেসনেল ২০১৮ হৌদোকথ্রে

ইম্ফাল, নবেম্বর ২২ঃ
মণিপুর সঙাই ফেষ্টিভেলগা মরী লৈননা চহী খুদিংগী মণিপুর হৌস রাইদিং এন্দ পোলো এসোসিয়েসননা শীন্দুনা পাঙথোকপা মণিপুর পোলো ইন্টরনেসনেলগী ১২শুবা ইন্দিয়ান ওসি মণিপুরগী চীফ মিনিষ্টর এন বিরেননা মপাল কাংজৈবুং দা হৌদোকথ্রে।



উসিদগী হৌরগা থা অসিগী ২৯ ফাওবা চখগদবা পোলো ইন্টরনেসনেল অসিদা মপাল লমগী টিম অহম-য়ুএসএ, উরুগে, ইংলেন্দ অমদি ইন্দিয়া এ, ইন্দিয়া-বি হায়না শরুক যাদুনা পূনা টিম এনা অথোই-অহেন তানগদৌরি।

টুর্নামেন্ট অসিগী ওপরিং মেটচ ওইনা শান্বেলাক উরুগেনা যুএসএবু পাঞ্জল ৩-১ দা মায়থিবা পাখি। মায় পাঙ্কুবা যু রুগেগী পঞ্জালশিং অদু অনীশুবা চক্করদা জর্সি নম্বর ২ এলেন হন্দ্রো-এলহোর দৌইনা মিনট ২.১০ দা পাঞ্জল অমা, অহমশুবা চক্করদা জর্সি নম্বর ৪ রাফেল সিকিনা মিনট ২.০৩ অমদি জর্সি নম্বর ৩ জুরান ফারনালদেসনা মিনট ২.২১ দা পাঞ্জল অমম চনখি।

৪শুবা ইন্টরনেসনেল থাঙ-তা চেম্পিয়ন্সিপ হৌদোকথ্রে

ইম্ফাল, নবেম্বর ২২ঃ
দিপাটমেন্ট ওফ যুট এফিয়ার্স এন্দ স্পোর্টস অমদি রাষ্ট্র থাঙ-তা ফেদরেশনগী মীংয়েং মখাদা ছয়েল লাংলোন থাঙ-তা এসোসিয়েসন মণিপুর অমসুং থাঙ-তা ফেদরেশন ওফ ইন্দিয়ান শীন্দুনা মরীশুবা ইন্টরনেসনেল থাঙ-তা চেম্পিয়ন্সিপ ২০১৮ ঊসি মণিপুর লেজিসলেটিং এসেমব্লীগী স্পিকর রাই খেমচান্দনা খুমন লম্পাক্তা লেবা মলাট পৰ্জ হোলদা হৌদোকথ্রে।



হৌদোক পগী থৌরমদা রাই খেমচান্দনা হায় থাঙ-তাবু লমদমসিগী জালবা মণি অমগুমা মাংখিদনবা মাগী মায়কৈদগী অঙরা মতেং পাংনবগী রাখলোনশিং ফোঙদোকখি।

ইরামদমবু কনবীরকখিবা থাঙ-তা অসিবু মালেমসিদা মশক থোক্কা থাঙা ওল্লাবা মুংখিদনবা হোংনবদা ঐথোয় পূনা শরুক যামিনগনি। অফবা পুরক্করগী থাজবা কয়সু ফোঙদোকখি।

দিএসএ থার্দ দিভিজন ২০১৮

রাইদব্লিউয়ু অমদি পিরাইএসসি মায় পাকথ্রে

ইম্ফাল, নবেম্বর ২২ঃ
দিষ্টিক্ট স্পোর্টস এসোসিয়েসন (দিএসএ) ককচিংনা শীন্দুনা এসোসিয়েসন অসিগী গ্ৰাউন্ডা টিম ৬না শরুক যাদুনা থা অসিগী ১৪ দগী চখরকখিবা দিএসএ সেকেন্দ দিভিজন ফুটবোল লীগ ২০১৮ গী ওসি শান্বেলাক মেটচিং দা রাইদব্লিউয়ু ককচিং অমদি পিএসসি ফুটবোল মায় পাকথ্রে।



মেটচ অসি হৌরক পদগী পিএসসি ককচিংনা দোমিনেট হৌরকপা মিনট ১৫ চংপদা পিএসসি রাই সিগী জর্সি নম্বর ৩ দিকে মোঙমনা মেটচকী অমদি টিমগী অহানবা গোল চনখি।

মায় পাঙ্কুবা রাই দব্লিউয়ুগী গোলশিং অদু জর্সি নম্বর ৮ টাং লেননা মিনট ৮, জর্সি নম্বর ১৩ মানোসনা মিনট ২২ অমদি জর্সি নম্বর ৬ প্রয়োজিৎনা মিনট ২৫তা গোল অমম চনখি।

আইটিএফ সেনিয়র গ্ৰেদ ফোর টেন্নিস টুর্নামেন্ট ২০১৮

চহী ৩৫গী দবলসতা বাটিয়া অমদি মোহনটিনা রিন্নর ওইথ্রে

ইম্ফাল, নবেম্বর ২২ঃ
ওল ইন্দিয়া টেন্নিস এসোসিয়েসনগী মীংয়েং মখাদা মণিপুর টেন্নিস এসোসিয়েসননা শীন্দুনা শান্বেলাক ৮০না শরুক যাদুনা লফেলদা লেবা ওফিসর রুব টেন্নিস কনপ্ৰেহেন্ড থা ১৯ দগী ২৩ ফাওবা চখগদবা আইটিএফ সেনিয়র গ্ৰেদ ফোর টেন্নিস টুর্নামেন্ট ২০১৮ গী চহী ৩৫ মথক্কী দবলসতা বাটিয়া বালক্কান অমদি মোহনটি দিব্লিপকী জুরানা সিথু কানন্দ অমদি শ্রিদার রাটহিসকী জুরাবু সেট ৬-৩, ৬-৪ দা মায়থিবা পীদুনা চহী অসিগী কাংলুপকী দবলসকী রিন্নর ওইথ্রে।



চহী ৪৫ মথক্কী দবলসকী ফাইনেলাদা কুল রান সিংহ করন অমদি তোংবম কুলেশ্বরগী জুরানা অগরবাল অরুন অমদি বাটিয়া বালক্কানগী জুরাবু ২-৬, ৬-২ (১০-৬) তা মায়থিবা পীদুনা কাংলুপ অসিগী দবলসকী রিন্নর ওইথি।

ষ্টেট লেভেল মেন এন্দ বুমেন হোক্কি চেম্পিয়ন্সিপ ২০১৮

মেনগীদা হোক্কি যুনিয়ন অমদি এসরাইয়ুসিনা ফাইনেল শান্বেলাক

ইম্ফাল, নবেম্বর ২২ঃ
মণিপুর হোক্কি শীন্দুনা থা অসিগী ১৪ দগী ২৫ ফাওবা খুমন লম্পাক হোক্কি ষ্টেডিয়মদা চখরিবা ষ্টেট লেভেল মেন এন্দ বুমেন হোক্কি চেম্পিয়ন্সিপ ২০১৮ গী ওসি শান্বেলাক নুপাগী সেমি ফাইনেলাদা এসরাইয়ুসি উচেকোন খুনে মায় পাঙ্কুনা ফাইনেল চঙথ্রে।



উসি নুংখিল পুং ২ তাবা মতমদা শান্বেলাক নুপাগী ফাইনেল মেটচ অমদি এসরাইয়ুসি উচেকোন খুনে মায় পাঙ্কুনা ফাইনেল চঙথ্রে।

বিষ্ণুপুর ভেটরান ফুটবোল ট্রোফি ২০১৮

এফসি ইম্ফাল অমদি ভিএসএআই মায় পাকথ্রে

ইম্ফাল, নবেম্বর ২২ঃ
বিষ্ণুপুর দিষ্টিক্ট ভেটরিয়ান ফুটবোল এসোসিয়েসন (বিডিভিএফএ) না শীন্দুনা বিষ্ণুপুরগী মিনি ষ্টেডিয়মদা থা অসিগী ২০ দগী হৌদুনা টিম ১০ না গ্ৰুপ অনী থোক্কা খায়দোক্কা চখরক্কিবা ফাষ্ট ষ্টেট লেভেল বিষ্ণুপুর ভেটরান ফুটবোল ট্রোফি ২০১৮ গী ওসি শান্বেলাক মেটচিং দা এফসি ইম্ফাল, ভিএসএআই থাংমৈবন্দ মায় পাকথ্রে।



৭০ দা চনখি। ৬শুবা মেটচত ওইনা শান্বেলাক অনীশুবা রাউন্ডা ভিএসএআই থাং মৈবন্দনা এ টিভিএফ থাংমৈবন্দনু গোল ১-০ দা মায়থিবা পাখি।

সেনিয়র বুমেন ফুটবোল য়েথোক্কে

ইম্ফাল, নবেম্বর ২২ঃ
ওল মণিপুর ফুটবোল এসোসিয়েসননা শীন্দুনা খুমন লম্পাক্কী আর্টিফিসিয়েল তর্ক গ্ৰাউন্ডা চখরিবা ৯শুবা অম্ফা সেনিয়র বুমেন ফুটবোল লীগ ফোর বিএম সিংহ ট্রোফি ২০১৮ (পি কালিফাইয়িং রাউন্ড ফোর ইন্দিয়ান বুমেন লীগ) অদু সঙাই ফেষ্টিভেল অমদি ওল ইন্দিয়া ফুটবোল ফেদরেশননা শীন্দুনা অন্দর-১৮ যুট লীগ ২০১৮-

১৯ দা শরুক য়ারিবা মণিপুরগী টিম অনী নেরোকা এফসি অমদি ট্রাউ এফসিগী হোম গ্ৰাউন্ড ওইনা আর্টিফিসিয়েল তর্ক গ্ৰাউন্ড অসি শিজিন্নগদবা মরমনা অম্ফাগী সেনিয়র ফুটবোল লীগ অসি মখা তাবা সেদুল অমা থোক্কিবা ফাওবা লীগ অসি য়েথোক্কে হায়না ওল মণিপুর ফুটবোল এসোসিয়েসনগী জেনরেল সেক্রেটরী এল জোটিরমোই হৌইনা থাদোরকপা চেরোল অমনা খঙহল্লক্কি।

ষ্টেট ক্রোস কব্দি পাঙথোক্কগনি

ইম্ফাল, নবেম্বর ২২ঃ
মথং থাগী দিসেম্বর ২দগী খুমন লম্পাক মেন ষ্টেডিয়মদা ৮শুবা ষ্টেট ক্রোস কব্দি চেম্পিয়ন্সিপ পাঙথোক্কগনি।

চেম্পিয়ন্সিপ অসিদা কাংলুপ অহম থোক্কা লেগনি। অহানবদা মেন এন্দ বুমেন, অনীশুবা বাইজ এন্দ গার্লস (অন্দর-২০ অমদি অন্দর ১৮), অহমশুবা বাইজ এন্দ গার্লস (অন্দর ১৬) নি।

Advertisement for Manipur Sangai Festival 2018 e-tickets. Includes text: 'GET YOUR E-TICKET FOR MANIPUR SANGAI FESTIVAL 2018', 'sangaiticket.in', 'Home Delivery through 8794998812, 8259873731', and 'Ticket available at: Hapta Kangjebung - City Convention, Wangkhei Eastern Ground, Wangkhei Angom Leikai.'